




తోట్లనల్లారులో భారీ వర్షానికి నీట మునిగిన వరి



కోడూరులో నేలకొరిగిన వరిపైరు



గుడిపాడులో ధాన్యంపై కప్పిన పట్టాపై నీటిని తొలగిస్తున్న రైతు, చల్లపల్లిలో కోతకోసి ఉన్న వరిపంటలో వర్షపు నీరు



రైళ్లు, విమానాల రద్దు
విజయవాడ, ఆంధ్రజ్యోతి : నివర్ తుపాను కారణంగా పలు రైళ్లు, విమానాలు రద్దయ్యాయి. విజయవాడ విమానాశ్రయం నుంచి మొత్తం ఎనిమిది విమానాలను రద్దు చేశారు. విజయవాడ నుంచి హైదరాబాద్ కు నడిచే ఆరు సర్వీసులను రద్దు చేయగా, చెన్నైకు వెళ్లే రెండు, కడపకు వెళ్లే ఒక సర్వీసును కూడా నిలిపివేశారు.

పలు రైళ్లు రద్దు
 చెన్నై-సంతాగవి (నెంబర్ 02808), మధురై-బీకన్ (నెంబర్ 06053, 06054) రైళ్లు రద్దయ్యాయి. తుపాను దాటికి చెన్నై, రేణిగుంట, తిరుపతివైపు భారీ వర్షాలు కురవటంతో అటుగా వెళ్లే రైళ్లను రద్దు చేశారు. కొన్నింటినీ దిం మళ్లించారు. బెంగళూరు-దానాపూర్ (నెంబర్ 02295), బెంగళూరు-గువహాటి (నెంబర్ 02509), యశ్వంతీపూర్-దానాపూర్ (నెంబర్ 03210), తిరువనంతపురం-గోరఖ్ పూర్ (నెంబర్ 02512), దానాపూర్-బెంగళూరు (నెంబర్ 02296), గువహాటి-బెంగళూరు (నెంబర్ 02510), పాలిమర్-తిరువనంతపురం (నెంబర్ 02642) రైళ్లను జోరార్ పెట్టయ్, రేణిగుంట, గూడూరు మీదుగా మళ్లించారు. విజయవాడ డివిజన్ పరిధిలోని ప్రతి స్టేషన్ లోనూ హెల్పర్లైనై సెంటర్లను ఏర్పాటు చేశారు. విజయవాడలో కంట్రోల్ రూమ్ ను సిద్ధంగా ఉంచారు.

కకావికలం

నివర్ తుపానుపై ప్రత్యేక ఫీచర్ - 6లో




● ఎర్రజెండా.. ఓక్రక ఎజెండా

ఉద్యోగులు, ఉపాధ్యాయులు, కాల్పులు, కూలీలు ఒక్కటిగా కదం తొక్కారు. దేశవ్యాప్త సాంస్కృతిక సమ్మెలో భాగంగా గురువారం నగరంలో భారీ ప్రదర్శన నిర్వహించారు. కేంద్ర ప్రభుత్వ విధానాలపై కన్నెర్రజేశారు. లెనిన్ సెంటర్ లో భారీ బహిరంగ సభ నిర్వహించారు.

కరోనా @ 45,000

- అధికారికంగా ఇప్పటివరకు మరణాల సంఖ్య 630
- కాత్తగా 162 మందికి వైరస్ ● ఇద్దరు మృతి ● 115 మంది డిశ్చార్జి

విజయవాడ, ఆంధ్రజ్యోతి : జిల్లాలో కరోనా కేసులు 45వేలు దాటాయి. ఇప్పటివరకు ప్రభుత్వం అధికారికంగా ప్రకటించిన మరణాల సంఖ్య 630. రెండు నెలలుగా జిల్లాలో వైరస్ వ్యాప్తి కాస్త తగ్గినప్పటికీ ఇటీవల మళ్లీ క్రమంగా విస్తరించి విషం చిమ్ముతోంది. దీంతో రోజువారీ కేసులు పెరుగుతున్నాయి. జిల్లావ్యాప్తంగా గురువారం 162 పాజిటివ్ కేసులు నమోదయ్యాయి. కొవిడ్ ఆసుపత్రుల్లో చికిత్స పొందుతున్న మరో ఇద్దరు మృతిచెందారు. కొత్త కేసులతో కలిపి జిల్లాలో మొత్తం కరోనా పాజిటివ్ కేసులు 45,052కు చేరాయి. బాదితుల్లో 115 మంది గురువారం డిశ్చార్జి అయ్యారు. ఇంకా 1694 మంది చికిత్స పొందుతున్నారు.



అక్కడ సెంటు భూమి అసలు ధర రూ.2లక్షలు. కానీ, 2.5 సెంట్ల భూమిని రూ.50వేలకే అమ్మేస్తున్నారు. ఖాళీ స్థలం కనిపిస్తే కట్టా చేసేయడం, పట్టాలు సృష్టించేయడం, అనక అమాయకులకు చౌకగా అమ్మేయడం.. పాత తహసీల్దార్ అండతో ఓ ముఠా గుట్టుచప్పుడు కాకుండా చేస్తున్న ఈ ఆక్రమ బాగోతం జగ్గయ్యపేటలోని ఎన్టీవో కాలనీలో రోజుకో ఘర్షణకు దారితీస్తోంది. అవినీతిని అరికట్టే ఆక్రమార్కులను అదుపుచేయాలన్న అధికారులు నారేత్తకపావడంతో ఈ ప్రాంతం తరచూ వివాదాలమయమవుతోంది.

దోచేయ్..

- జగ్గయ్యపేట ఎన్టీవో కాలనీలో అక్రమాలు
- ఖాళీ జాగా కనిపిస్తే పాగా
- దొంగ పట్టాలు సృష్టించి చౌకధరకు అమ్మకాలు
- రోజురోజుకూ పెరుగుతున్న వివాదాలు

జగ్గయ్యపేట : జగ్గయ్యపేటలోని ఎన్టీవో కాలనీ కొంతమంది ఆక్రమార్కులకు వరంగా మారింది. 1981లో అప్పటి ఉద్యోగులకు ఆర్ఎన్ఎ నెంబరు 158లో నామమాత్రపు ధరకు ప్రభుత్వం కేటాయింపిన ప్లాట్లను కొందరు దొడ్డిదారిన చేజిక్కించుకుని అమాయకులకు చౌకగా అమ్మేస్తున్నారు. ఈ ప్రాంతంలో సెంటు రూ.2 లక్షలకు పైగా ఉండగా, వీరు 2.5 సెంట్ల ప్లాట్లను రూ.50వేలకు ఇస్తున్నారు. పాత తహసీల్దార్ పేరు మీద కొంతకాలంగా వస్తున్న పట్టాలు పదవీ విరమణ చేసిన ఉద్యోగుల పాలిట శాపంగా మారాయి. సదరు తహసీల్దార్ తో సన్నిహితంగా ఉన్న కొందరు విలేజరులు, వ్యక్తులు ఇప్పటికీ ఎన్టీవో కాలనీలో ప్లాట్లకు పట్టాలు ఇప్పిస్తామని పైరవీలు చేస్తున్నట్లుగా ఆరోపణలు వస్తున్నాయి.

ఖాళీ ప్లాట్ కనిపిస్తే కట్టా

ఎన్టీవో కాలనీలో ప్లాట్లు పొందిన ఉద్యోగులు ఉద్యోగరీత్యా వివిధ ప్రాంతాలకు బదిలీ కావటం, కొందరు రిటైర్ అవుటం, ఇంకొందరు కాలం చేయటంతో ఆ ప్లాట్లపై ఆక్రమార్కులు దృష్టి సారించారు. స్తంభాలు పాతి, విద్యుత్ మీటర్లు తొలగివేసి, హక్కును పొందినట్లు చూపటం, తర్వాత తాత్కాలికంగా రేకుల షెడ్లవేసి, పురపాలక సంఘం నుంచి పన్ను వేయించుకోవటం, డోర్ నెంబర్ ను తెప్పించుకోవడం చేస్తున్నారు. ఇదంతా చేసేందుకు ఒక ముఠా పాత తహసీల్దార్ తో సంప్రదింపులు జరిపి పట్టాలు ఇప్పిస్తున్నట్లు తెలుస్తోంది. ఈ కాలనీలో అనేక ప్లాట్లను పొందిన ముఠా గుట్టుచప్పుడు కాకుండా అమ్మకాలు చేస్తోంది. ఈ ప్రాంతంలో సెంటు రూ.2 లక్షలు ఉండగా,



అమ్మేయ్..



ఎన్టీవో కాలనీలో ప్లాట్లు అమ్మకాడడు, కొనకూడదు అని వెల్లేర్ అసోసియేషన్ ఏర్పాటుచేసిన బోర్డు

వీరు తక్కువ ధరకు ఇస్తామని నమ్మబలికి కొనుగోలుదారులను ఆకర్షిస్తున్నారు. ఈ ముఠాలకు ఎన్టీవో కాలనీ వెల్లేర్ అసోసియేషన్లో ప్రధాన బాధ్యుడిగా పనిచేసిన

పాలీసులకు ఫిర్యాదు చేయాలి

ఎన్టీవో కాలనీలో ప్లాట్లు కట్టాకు గుర్తే పోలీసులకు ఫిర్యాదు చేయాలి. వారి నుంచి లేబు వస్తే అసలు పట్టాదారుడి వివరాలు తెల్లడిస్తాం. ప్రభుత్వం ఒకసారి బీసా ఇస్తే వాటి పరిరక్షణ బాధ్యత పట్టాదారుడిది. ఎన్టీవో కాలనీపై తరచూ ఫిర్యాదులు వస్తుండటంతో డిప్యూటీ కలెక్టర్ స్థాయి అధికారికో విచారణ చేయించాలని కలెక్టర్ ను కోరాం. విషయం వారి పరిశీలనలో ఉంది. తాజాగా పట్టాలు పొందినవారెవరూ మా కార్యాలయానికి వచ్చి ఫిర్యాదు చేయలేదు.

- రామకృష్ణ, తహసీల్దార్

స్పందించండి

ఇటీవల కొందరు రూ.50వేలకే పట్టా కొనుక్కు, నట్లు మాకు ఫిర్యాదు ఉంది. గతంలో పట్టాలు పొందినవారు ఉండగా, కొత్త పట్టాలు ఎలా పట్టుకోస్తున్నాయో తెలియజేయండి. కలెక్టర్ స్పందించకపోతే ఎన్టీవో కాలనీ.. యుద్ధ భూమిగా మారే అవకాశం ఉంది.

- క్రోసూరి వెంకటేశ్వరరావు, ఎన్టీవో కాలనీ వెల్లేర్ అసోసియేషన్ అధ్యక్షుడు

- పంట చేతికొచ్చే దశలో రైతుల ఆశలపై నీళ్లు
- 27,500 హెక్టార్లలో వరి నీటమునక
- జిల్లావ్యాప్తంగా వర్షాలు
- రోడ్డు, లోతట్టు ప్రాంతాలు జలమయం



నగరంలో భారీవరం

విజయవాడ, నవంబరు 26 (ఆంధ్రజ్యోతి) : నివర్ తుపాను కారణంగా నగరంలో గురువారం ఉదయం నుంచి రాత్రి వరకు ఎడతెరిపి లేకుండా వర్షం కురిసింది. జనజీవనం స్తంభించింది. రహదారులు నీళ్లతో నిండిపోయాయి. మురికికాల్వలు పొంగిపొర్లాయి. చిట్టినగర్, కబీశా, ఊర్విశానగర్ తదితర ప్రాంతాల్లో నీరు బాగా నిలిచిపోయింది. నగరంలో గురువారం ఒక్కరోజే 67 మిల్లీమీటర్ల వర్షపాతం నమోదైంది. ఈ వర్షంతో చిరు వ్యాపారులు బాగా నష్టపోయారు. వాతావరణం ఒక్కసారిగా చల్లబడడంతో పలి ఎక్కువగా కనిపించింది. ఉదయం నుంచి సాయంత్రం వరకు వర్షం కురవడంతో ట్రాఫిక్ స్తంభించింది. రహదారులు అధ్వానస్థితికి చేరుకున్నాయి. వాహనాలు గోతల్లో పడి వాహనదారులు ప్రమాదాలకు గురయ్యారు.

ప్రకాశం బ్యారేజీ వద్ద నీరు విడుదల
 వర్షాల కారణంగా ప్రకాశం బ్యారేజీకి ఇన్ ఫ్లో మొదలైంది. బ్యారేజీ 12 గేట్లను అదుగు మేర పైకెత్తి 2,940 క్యూసెక్కుల నీటిని దిగువకు విడుదల చేస్తున్నారు. కాల్వలకు ఇచ్చే నీటిని నిలువదల చేశారు. పై ప్రాంతాల్లో మరింతగా వర్షాలు కురిస్తే ఈ ఫ్లో పెరిగే అవకాశం ఉంది.

